

32006L0131

12.12.2006

IL-ĠURNAL UFFIĊJALI TA' L-UNJONI EWROPEA

L 349/17

## DIRETTIVA TAL-KUMMISSJONI 2006/131/KE

tal-11 ta' Diċembru 2006

**li temenda d-Direttiva tal-Kunsill 91/414/KEE għall-inkluzjoni tal-methamidophos bhala sustanza attiva**

(Test b'relevanza għaż-ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 91/414/KEE tal-15 ta' Lulju 1991 li tikkonċerna t-tqeghid fuq is-suq ta' prodotti għall-protezzjoni tal-pjanti <sup>(1)</sup>, u partikolarment l-Artikolu 6(1) tagħha,

Billi:

- (1) Ir-Regolament tal-Kummissjoni (KEE) Nru 3600/92 tal-11 ta' Diċembru 1992 li jstabbilixxi r-regoli dettaljati għall-implimentazzjoni ta' l-ewwel stadju tal-programm ta' xogħol imsemmi fl-Artikolu 8(2) tad-Direttiva tal-Kunsill 91/414/KEE li jitratta dwar it-tqeghid fis-suq ta' prodotti għall-protezzjoni tal-pjanti <sup>(2)</sup> jistabbilixxi lista ta' sustanzi attivi li għandhom jiġu valutati, bil-ħsieb li jiġu possibbilment inkluzi fl-Anness I tad-Direttiva 91/414/KEE. Dik il-lista tinkludi l-*methamidophos*.
- (2) Dwar il-*methamidophos*, l-effetti fuq is-saħħa tal-bniedem u l-ambjent ġew evalwati skond id-dispożizzjonijiet preskritti fir-Regolament (KEE) Nru 3600/92 għal firxa ta' użi proposti min-notifikatur. Permezz tar-Regolament tal-Kummissjoni (KE) Nru 933/94 tas-27 ta' April 1994 li jstipola s-sustanzi attivi għall-prodotti dwar il-protezzjoni ta' pjanti u għan-nominazzjoni ta' Stat Membru Rapporteur għall-implimentazzjoni tar-Regolament tal-Kummissjoni (KEE) Nru 3600/92 <sup>(3)</sup>, l-Italja giet innominata bhala l-Istat Membru Rapporteur. L-Italja ressqet lill-Kummissjoni r-rapport rilevanti ta' l-evalwazzjoni u r-rakkomandazzjonijiet fit-30 ta' Lulju 1999 skond l-Artikolu 7(1)(c) tar-Regolament (KEE) Nru 3600/92.
- (3) Ir-rapport ta' evalwazzjoni ġie eżaminat mill-Istati Membri u mill-Kummissjoni fi hdan il-Kumitat Permanenti dwar il-Katina Alimentari u s-Saħħa ta' l-Animali.
- (4) Ir-revizjoni tal-*methamidophos* kixfet għadd ta' mistoqsijiet pendenti li ġew indirizzati mill-Bord Xjentifiku dwar is-Saħħa tal-Pjanti, il-Prodotti tal-Protezzjoni tal-Pjanti u r-Residwi tagħhom (PPR) ta' l-Awtorità Ewropea dwar is-Sikurezza Alimentari (EFSA). Il-Bord Xjentifiku ntalab

jiddefinixxi valur għall-grad ta' l-assorbiment dermal, ibbażat xjentifikament fuq ir-riżultati differenti ta' l-istudji mressqa min-notifikatur għall-użu fl-evalwazzjoni tar-riskju għall-bniedem mill-esponiment dermal. Barra minn hekk, il-Bord Xjentifiku ntalab jirrevedi l-estimi ta' l-evitar, il-hin mgħoddi fit-tiftix għall-ikel fiż-żoni trattati u l-proporzjon tad-dieta kkontaminata miksuba miż-żoni trattati, u ntalab ukoll jagħti parir dwar l-implikazzjonijiet ta' l-esponiment akut, fil-qosor u fit-tul ta' l-ghasafar u l-mammiferi għall-insettiċida *methamidophos*. Fl-opinjoni tiegħu dwar l-ewwel mistoqsija, il-Bord tal-PPR ikkonkluda <sup>(4)</sup> li, fuq il-bażi tad-*data* disponibbli, l-ahjar stima ta' l-assorbiment dermal tal-preparat dilwit titqies li hija madwar 5 %. Dwar it-tieni mistoqsija, il-Bord tal-PPR ikkoncentra l-evalwazzjoni tiegħu fuq żewġ speċijiet li kkunsidrawhom in-notifikatur u l-Istat Membru Rapporteur, iz-zakak isfar u l-ġurdien ta' l-ghelieqi, minhabba li dawn jagħmlu użu sostanzjali mill-uċuħ li għalihom huwa indikat il-*methamidophos*. Il-Bord tal-PPR ma qabilx <sup>(5)</sup> mal-valuri proposti min-notifikatur u l-Istat Membru Rapporteur rigward il-proporzjoni ta' dieta kontaminata definita għaz-zakak l-isfar, u lanqas ma' l-istimi li nużaw fil-kompożizzjoni tad-dieta taz-zakak l-isfar u l-ġurdien ta' l-ghelieqi. Il-Bord tal-PPR innota li dawn il-valuri jagħtu sottostima ta' l-esponiment akut ta' l-annimali individwali. Il-Bord tal-PPR żviluppa metodu ieħor għall-evalwazzjoni tar-rwol potenzjali ta' l-evitar. Il-mekkanizmi involuti huma kumplessi, imma jidher possibbli li sew iz-zakak l-isfar kif ukoll il-ġurdien ta' l-ghelieqi jieklu hekk bil-heffa li l-mortalità tokkorri fil-kundizzjonijiet reali. Il-Bord tal-PPR identifika diversi alternattivi għall-istudji fil-laboratorju jew reali, li jkunu jistgħu jiġu kkunsidrati biex dawn ir-riskji jiġu evalwati b'ċertezza akbar.

- (5) L-Artikoli 5(4) u 6(1) tad-Direttiva 91/414/KE jstipulaw li l-inkluzjoni ta' sustanza fl-Anness I tista' tiġi sugġetta għal restrizzjonijiet u kundizzjonijiet. F'dan il-każ, ir-restrizzjonijiet dwar il-perjodu ta' inkluzjoni u l-uċuħ

(1) ĠU L 230, 19.8.1991, p. 1. Id-Direttiva kif emendata l-ahħar bid-Direttiva tal-Kummissjoni 2006/85/KE (ĠU L 293, 24.10.2006, p. 3).

(2) ĠU L 366, 15.12.1992, p. 10. Ir-Regolament kif emendat l-ahħar bir-Regolament (KE) Nru 2266/2000 (ĠU L 259, 13.10.2000, p. 10).

(3) ĠU L 107, 28.4.1994, p. 8. Ir-Regolament kif emendat l-ahħar bir-Regolament (KE) Nru 2230/95 (ĠU L 225, 22.9.1995, p. 1).

(4) L-Opinjoni tal-Bord Xjentifiku dwar is-Saħħa tal-Pjanti, il-Prodotti tal-Protezzjoni tal-Pjanti u r-Residwi tagħhom fuq talba tal-Kummissjoni rigward l-evalwazzjoni tal-*methamidophos* fit-tossikoloġija fil-kuntest tad-Direttiva tal-Kunsill 91/414/KEE (*Il-Ġurnal ta' l-EFSA* (2004), 95, 1-15) adottat fl-14 ta' Settembru 2004.

(5) L-Opinjoni tal-Bord Xjentifiku dwar is-Saħħa tal-Pjanti, il-Prodotti tal-Protezzjoni tal-Pjanti u r-Residwi tagħhom fuq talba tal-Kummissjoni rigward l-evalwazzjoni tal-*methamidophos* fl-ekotossikoloġija fil-kuntest tad-Direttiva tal-Kunsill 91/414/KEE (*Il-Ġurnal ta' l-EFSA* (2004), 144, 1-50) adottat fl-14 ta' Diċembru 2004.

tar-raba' awtorizzati huma miżuri li jitqies li huma ta' hteġa. Il-miżuri originali pprezentati lill-Kumitat Permanenti dwar il-Katina Alimentari u s-Saħha ta' l-Annimali pproponew ir-restrizzjoni tal-perjodu ta' l-inkluzjoni għal seba' snin, sabiex l-Istati Membri jagħtu prijorità lir-revizjoni tal-prodotti tal-protezzjoni tal-pjanti li fihom il-*methamidophos* u li diġà jinsabu fis-suq. Sabiex jiġu evitati d-diskrepanzi fil-livell għoli mixtieq ta' protezzjoni, l-inkluzjoni fl-Anness I tad-Direttiva 91/414/KEE kienet maħsuba li tkun limitata għall-użi tal-*methamidophos* li tasew ġew assessjati fl-evalwazzjoni Komunitarja u li l-użi proposti għalihom tqiesu li jissodisfaw il-kundizzjonijiet tad-Direttiva 91/414. Dan jimplika li użi oħra, li f'dan l-assessjar ma ġewx koperti jew inkella ġew koperti parzjalment, qabel ma jkunu kkunsidrati biex jiddaħhlu fl-Anness I tad-Direttiva 91/414/KEE l-ewwel kien jehtigilhom ikunu sugġetti għal eżami komplet. Fl-ahharnett, minhabba l-livell ta' periklu tal-*methamidophos*, tqies ta' hteġa li jsir provvediment għal armonizzazzjoni minima fuq il-livell Komunitarju ta' ċerti miżuri għat-taffija tar-riskju li l-Istati Membri kellhom japplikawhom meta jagħtu l-awtorizzazzjonijiet.

- (6) Skond il-proċeduri stipulati fid-Direttiva 91/414, l-approvazzjoni ta' sustanzi attivi, inkluza d-definizzjoni ta' miżuri għat-taffija tar-riskji, għandha tiġi deciza mill-Kummissjoni. L-Istati Membri għandhom ir-responsabbiltà ta' l-implimentazzjoni, l-applikazzjoni u l-kontroll tal-miżuri maħsuba biex itaffu r-riskji ġġenerati mill-prodotti tal-protezzjoni tal-pjanti. It-thassib li wrew bosta Stati Membri jirrifletti l-ġudizzju tagħhom li restrizzjonijiet addizzjonali huma mehtieġa biex jitnaqqas ir-riskju għal livell li jista' jkun ikkunsidrat aċċettabbli u konsistenti mal-livell għoli ta' protezzjoni mixtieq fil-Komunità. Fil-preżent, hija kwistjoni ta' ġestjoni tar-riskji li jwaqqaf livell xieraq ta' sikurezza u protezzjoni biex tissokkta l-produzzjoni, il-kummerċjalizzazzjoni u l-użu tal-*methamidophos*.
- (7) B'konsegwenza ta' dan ta' hawn fuq, il-Kummissjoni eżaminat mill-ġdid il-pożizzjoni tagħha. Sabiex jirriflettu sewwa l-livell għoli ta' protezzjoni tas-saħha tal-bniedem u dik ta' l-annimali kif ukoll l-ambjent sostenibbli mixtieq fil-Komunità, huwa meqjus xieraq li, flimkien mal-prinċipji stipulati fil-Premessa 5, jitnaqqas il-perjodu ta' inkluzjoni għal 18-il xahar minflok seba' snin. Dan jerga' jnaqqas kwalunkwe riskju billi jiżgura evalwazzjoni mill-ġdid bi prijorità ta' din is-sustanza.
- (8) Jista' jkun mistenni li l-prodotti tal-protezzjoni tal-pjanti li fihom il-*methamidophos* jissodisfaw ir-rekwiżiti stipulati fl-Artikolu 5(1) (a) u (b) tad-Direttiva 91/414/KEE, fir-rigward ta' l-użi li ġew eżaminati u ddetaljati fir-rapport

ta' analizi tal-Kummissjoni, u bil-kundizzjoni li l-miżuri ta' taffija tar-riskji jiġu applikati.

- (9) Mingħajr hsara għall-konkluzjoni li l-prodotti tal-protezzjoni tal-pjanti li fihom il-*methamidophos* jistgħu jkunu preżunti li jissodisfaw ir-rekwiżiti stipulati fl-Artikolu 5(1)(a) u (b) tad-Direttiva 91/414/KEE, huwa f'loku li jinkiseb aktar tagħrif dwar ċerti punti speċifiċi. L-Artikolu 6(1) tad-Direttiva 91/414/KEE jistipola li l-inkluzjoni ta' sustanza fl-Anness I tista' tiġi sugġetta għall-kundizzjonijiet. Għalhekk huwa f'loku li jiġi rikjest li l-*methamidophos* ikun sugġett għal aktar testijiet għall-konferma ta' l-evalwazzjoni tar-riskji għall-ghasafar u l-mammiferi, u li studji ta' dan it-tip għandhom jitressqu min-notifikant. Barra minn hekk, l-Istati Membri għandhom jesigū mid-detenturi ta' l-awtorizzazzjonijiet li dawn jagħtu l-informazzjoni dwar l-użu tal-*methamidophos*, inkluż tagħrif dwar l-incidenti fuq saħħet l-operaturi.
- (10) Bħalma jgħodd għas-sustanzi kollha inklużi fl-Anness I tad-Direttiva 91/414/KEE, l-istatus tal-*methamidophos* jista' jiġi rivedut taht l-Artikolu 5(5) ta' dik id-Direttiva, fid-dawl ta' kwalunkwe tagħrif ġdid li jsir disponibbli. Bl-istess mod, il-fatt li l-inkluzjoni ta' din is-sustanza fl-Anness I tiskadi f'data partikolari ma jzommx milli l-inkluzjoni tiġġedded skond il-proċeduri stipulati fid-Direttiva.
- (11) L-esperjenza miksuba minn inkluzjonijiet preċedenti fl-Anness I għad-Direttiva 91/414/KEE ta' sustanzi attivi evalwati fil-qafas tar-Regolament (KEE) Nru 3600/92 uriet li jistgħu jinqalghu xi diffikultajiet fl-interpretazzjoni tad-dmirijiet tad-detenturi ta' awtorizzazzjonijiet eżistenti dwar l-aċċess għad-*data*. Għalhekk, sabiex jiġu evitati iżjed diffikultajiet, jidher li jehtieġ li d-dmirijiet ta' l-Istati Membri jiġu ċċarati, speċjalment id-dmir li jivverifikaw li d-detentur ta' l-awtorizzazzjoni juri aċċess għal dokumentazzjoni li tissodisfa r-rekwiżiti ta' l-Anness II ta' dik id-Direttiva. Madankollu, din il-kjarifika ma timponix xi obbligi ġodda fuq l-Istati Membri jew id-detenturi ta' l-awtorizzazzjonijiet meta mqabbla mad-direttivi li ġew adottati sa issa li jemen-daw l-Anness I.
- (12) Perjodu raġonevoli għandu jithalla qabel ma tiġi inkluża fl-Anness I xi sustanza attiva, biex l-Istati Membri u l-partijiet interessati jkunu jistgħu jhejju lilhom infushom biex jissodisfaw ir-rekwiżiti ġodda li jirriżultaw minn dik l-inkluzjoni.

- (13) Mingħajr preġudizzju għall-obbligi stipulati mid-Direttiva 91/414/KEE konsegwenza ta' l-inkluzjoni tas-sustanzi attivi fl-Anness I, l-Istati Membri għandhom jithallew għal perjodu ta' sitt xhur wara l-inkluzjoni li jirrevedu l-awtorizzazzjonijiet ta' prodotti għall-protezzjoni tal-pjanti eżistenti li fihom il-*methamidophos* sabiex jaċċertaw li l-kundizzjonijiet stipulati fid-Direttiva 91/414/KEE, u b'mod partikolari l-Artikolu 13 tagħha u l-kundizzjonijiet rilevanti stipulati fl-Anness I, jiġu sodisfatti. L-Istati Membri għandhom iwarjaw, ibiddu jew jirtiraw, kif ikun f'loku, l-awtorizzazzjonijiet eżistenti, skond id-dispożizzjonijiet tad-Direttiva 91/414/KEE. B'deroga mill-iskadenza ta' hawn fuq, għandu jingħata perjodu itwal għall-preżentazzjoni u l-evalwazzjoni tad-dossier shiħ ta' l-Anness III għal kull prodott għall-protezzjoni tal-pjanti għal kull użu maħsub skond il-prinċipji uniformi stabbiliti fid-Direttiva 91/414/KEE. Fid-dawl tal-proprjetajiet perikolużi tal-*methamidophos*, il-perjodu li fih l-Istati Membri għandhom jivverifikaw jekk il-prodotti tal-protezzjoni tal-pjanti li fihom il-*methamidophos*, waħdu jew inkella ma' sustanzi attivi awtorizzati ohra, jikkonformawx mad-dispożizzjonijiet ta' l-Anness VI ma għandux jaqbeż 18-il xahar.
- (14) Għalhekk huwa xieraq li tiġi emendata id-Direttiva 91/414/KEE skond dan.
- (15) Il-miżuri previsti f'din id-Direttiva ma jikkonformawx ma' l-opinjoni mogħtija mill-Kumitat Permanenti dwar il-Katina Alimentari u s-Saħħa ta' l-Animali. Il-Kummissjoni għaldaqstant ressqet quddiem il-Kunsill proposta li tirrigwarda dawn il-miżuri. Fi tmiem il-perjodu stabbilit fit-tieni subparagrafu ta' l-Artikolu 19(2) tad-Direttiva 91/414/KEE, il-Kunsill la kien adotta l-att ta' implimentazzjoni propost u lanqas ma wera l-oppożizzjoni tiegħu għall-proposta ta' miżuri ta' implimentazzjoni, u għaldaqstant jehtieg li l-Kummissjoni tadotta dawn il-miżuri.

ADOTTAT DIN ID-DIRETTIVA:

#### Artikolu 1

L-Anness I tad-Direttiva 91/414/KEE huwa emendat kif stabbilit fl-Anness ta' din id-Direttiva.

#### Artikolu 2

L-Istati Membri għandhom jadottaw u jippubblikaw sat-30 ta' Ġunju 2007 l-aktar tard il-liġijiet, regolamenti u d-dispożizzjonijiet amministrattivi meħtieġa biex jikkonformaw ma' din id-Direttiva. Huma għandhom minnufih jikkomunikaw lill-Kummissjoni it-test ta' dawn id-dispożizzjonijiet u tabella ta' korrelazzjoni bejn dawk id-dispożizzjonijiet u din id-Direttiva.

Huma għandhom japplikaw dawk id-dispożizzjonijiet mill-1 ta' Lulju 2007.

Meta l-Istati Membri jadottaw dawk id-dispożizzjonijiet, dawn għandhom jinkludu referenza għal din id-Direttiva jew ikunu akkumpanjati mit-tali referenza meta dawn jiġu ppubblikati uffċjalment. L-Istati Membri għandhom jiddeterminaw kif għandha ssir din ir-referenza.

#### Artikolu 3

1. L-Istati Membri għandhom f'konformità mad-Direttiva 91/414/KEE, fejn hu meħtieġ, jemendaw jew jirtiraw awtorizzazzjonijiet eżistenti għall-prodotti għall-protezzjoni tal-pjanti li fihom il-*methamidophos* bhala sustanza attiva sal-30 ta' Ġunju 2007.

Sa dik id-data, dawn għandhom, b'mod partikolari, jivverifikaw li l-kundizzjonijiet fl-Anness I ta' dik id-Direttiva rigward il-*methamidophos* ikunu ssodisfatti, minbarra dawk identifikati fil-parti B tar-registrazzjoni dwar dik is-sustanza attiva, u li d-detentur ta' l-awtorizzazzjoni jkollu, jew ikollu aċċess għal, dokumentazzjoni li tissodisfa r-rekwiżiti ta' l-Anness II ta' dik id-Direttiva skond il-kundizzjonijiet ta' l-Artikolu 13.

2. B'deroga mill-paragrafu 1, għal kull prodott awtorizzat tal-protezzjoni tal-pjanti li fih il-*methamidophos*, l-Istati Membri għandhom jevalwaw il-prodott mill-ġdid skond il-prinċipji uniformi stipulati fl-Anness VI tad-Direttiva 91/414/KEE, fuq il-bażi ta' dokumentazzjoni li tissodisfa r-rekwiżiti ta' l-Anness III ta' dik id-Direttiva u li tikkunsidra l-parti B ta' l-entrata dwar il-*methamidophos* fl-Anness I ta' dik id-Direttiva. Fuq il-bażi ta' dik l-evalwazzjoni, għandhom jiddeterminaw jekk il-prodott jissodisfa ir-rekwiżiti stabbiliti fl-Artikolu 4(1)(b), (c), (d) u (e) tad-Direttiva 91/414/KEE.

Wara dik id-determinazzjoni, għall-prodotti li fihom il-*methamidophos*, fejn ikun meħtieġ l-Istati Membri għandhom jemendaw jew jirtiraw l-awtorizzazzjoni sat-30 ta' Ġunju 2008.

#### Artikolu 4

Din id-Direttiva għandha tidhol fis-seħh fl-1 ta' Jannar 2007.

#### Artikolu 5

Din id-Direttiva hija indirizzata lill-Istati Membri.

Magħmula fi Brussell, 11 ta' Diċembru 2006.

Għall-Kummissjoni  
Markos KYPRIANOU  
Membru tal-Kummissjoni

ANNEX I

Li ġej għandu jiġi inkluż fl-aħhar tat-tabella fl-Anness I tad-Direttiva 91/414/KE.

Nru	Isem Komuni, Numri ta' identifikazzjoni	Isem IUPAC	Purezza (1)	Id-dhul fis-sehh	Skadenza ta' żmien għall-inklużjoni	Dispożizzjonijiet speċifiċi
145	Methamidophos Nru CAS 10265-92-6 Nru CIPAC 355	O,S-dimethyl phosphoramidothioate	≥ 680 g/kg	1 ta' Jannar 2007	30 ta' Ġunju 2008	<p>PARTI A</p> <p>Jista' jiġi awtorizzat biss l-użu bħala insetticida fuq il-patata.</p> <p>Jehtieg li jiġu rispettati l-kundizzjonijiet ta' l-użu li ġejjin:</p> <ul style="list-style-type: none"> <li>— B'rati li ma jaqbzux 0,5 kg ta' sustanza attiva kull ettaru kull applikazzjoni</li> <li>— Massimu ta' tliet applikazzjonijiet fl-istaġun.</li> </ul> <p>L-użi li ġejjin ma għandhomx jiġu awtorizzati:</p> <ul style="list-style-type: none"> <li>— l-applikazzjoni fl-arja;</li> <li>— applikazzjonijiet minn fuq id-dahar jew bl-id, la għall-operaturi dilettanti u lanqas għal dawk professjonali;</li> <li>— il-ġardinaġġ domestiku.</li> </ul> <p>L-Istati Membri għandhom jiżguraw li jiġu applikati l-miżuri kollha għat-taffija tar-riskju. Għandha tinghata attenzjoni partikolari għall-protezzjoni ta':</p> <ul style="list-style-type: none"> <li>— l-ghasafar u l-mammiferi. Il-kundizzjonijiet ta' l-awtorizzazzjoni għandhom jinkludu miżuri għat-taffija tar-riskju, bħalma huma l-użu f'waqt tal-prodott u l-ghażla ta' dawk il-formulazzjonijiet li minhabba l-preżentazzjoni fiżika tagħhom jew il-preżenza ta' aġenti li jiżguraw evitar adegwat, jimminimizzaw l-esponiment ta' l-ispeċi kkonċernata.</li> <li>— l-organizmi akkwatiċi u l-artropodi li ma jkunux fil-mira Jehtieg li tinzamm distanza adegwata bejn l-uċuħ trattati u l-ilmijiet tal-wiċċ, kif ukoll il-marġni tal-wiċċ tar-raba. Din id-distanza tista' tkun tiddependi mill-applikazzjoni jew le ta' metodi jew tagħmir li jnaqqsu t-tifrix aċċidentali;</li> <li>— l-operaturi, li jehtigilhom jilbsu lbies protettiv adegwat, partikolarment l-ingwanti, il-coveralls, bwiez tal-lastku u t-tagħmir għall-protezzjoni tan-nifs waqt it-tahlit, it-tagħbija, l-applikazzjoni u t-tindif tat-tagħmir. Il-miżuri ta' hawn fuq jehtigilhom jiġu applikati, sakemm l-esponiment għas-sustanza attiva ma jkunx adegwatament imbarri mid-disinn u l-konstruzzjoni tat-tagħmir innifsu, jew inkella bl-immuntar ta' komponenti protettivi speċifiċi fuq it-tagħmir.</li> </ul>

Nru	Isem Komuni, Numri ta' identifikazzjoni	Isem IUPAC	Purezza <sup>(1)</sup>	Id-dhul fis-sehh	Skadenza ta' zmien ghall-inkluzjoni	Dispożizzjonijiet speċifiċi
						<p>PARTI B</p> <p>Ghall-implimentazzjoni tal-prinċipji uniformi ta' Anness VI, għandhom jitqiesu l-konkluzjonijiet tar-rapport ta' reviżjoni dwar il-<i>methamidophos</i>, u partikolarment l-Appendiċijiet I u II tiegħu.</p> <p>L-Istati Membri jehtigilhom jiżguraw li d-detenturi ta' l-awtorizzazzjonijiet jirrapportaw sa mhux aktar tard mill-31 ta' Diċembru ta' kull sena dwar l-inċidenzi ta' problemi tas-saħħa fost l-operaturi. L-Istati Membri jistgħu jirrikjedu li jinghata tagħrif, bhal <i>data</i> dwar il-bejgħ u s-servej tax-xejriet ta' l-użu, halli tkun tista' tinkiseb stampa realistika tal-kundizzjonijiet ta' l-użu u l-impatt tossikoloġiku possibbli tal-<i>methamidophos</i>.</p> <p>L-Istati Membri għandhom jitolbu s-sottomissjoni ta' iktar studji sabiex jikkonfermaw l-evalwazzjoni tar-riskju għall-ghasafar u l-mammiferi. Huma għandhom jaċċertaw lin-notifikanti li fuq talba tagħhom il-<i>methamidophos</i> gie inkluz f' dan l-Anness jipprovdu dawn l-istudji lill-Kummissjoni fi zmien sena mid-dhul fis-seħh ta' din id-Direttiva.”</p>

<sup>(1)</sup> Aktar dettalji dwar l-identità u l-ispeċifikazzjoni tas-sustanza attiva huma pprovduti fir-rapport tar-reviżjoni.